



शिक्षा विभाग में बड़ा बदलाव : अब व्हाट्सएप पर शिकायतें सुनेंगे अपर मुख्य सचिव

अलग-अलग कंफ्लेन के लिए 5 नम्बर किया गया जारी

चन्दन कुमार चौबे । सिटी चीफ पटना, बिहार में शिक्षा विभाग में बड़ा बदलाव देखने को मिल रहा है। केके पाठक की छुट्टी के बाद अब नये अपर मुख्य सचिव डॉ. एस. सिद्धार्थ भी ताबड़तोड़ नये फैसले ले रहे हैं और अपने तरीके से काम कर रहे हैं। उन्होंने स्कूलों की निगरानी का तरीका बदल दिया है तो अब वे ऑनलाइन शिकायतें भी सुनेंगे और निपटारा भी करेंगे। स्कूल की मॉनिटरिंग के लिए खरीदे गये 5 फोन जो हां, शिक्षा विभाग के नये अपर मुख्य सचिव डॉ. एस. सिद्धार्थ ने स्कूल की मॉनिटरिंग के लिए नये फोन खरीदे जा चुके हैं। इन 5 मोबाइल फोन से अब स्कूलों की मॉनिटरिंग की जाएगी। सभी फोन में अलग-अलग व्हाट्सएप चलेगा। वे अब आम लोगों से स्कूल, मिड-डे मील समेत अन्य शिकायत को व्हाट्सएप के जरिए सुनेंगे। आम लोग फोटो सहित शिकायत अपर मुख्य सचिव के व्हाट्सएप पर भेजेंगे।



ACS खुद इन शिकायतों से होंगे रू-ब-रू इन शिकायतों को, ग्रुप्स खुद देखेंगे और उनका निपटारा करेंगे। इसके लिए शिक्षा विभाग ने 5 नये फोन की खरीदारी कर ली है। शिक्षक के स्कूल नहीं पहुंचने, पाठशाला का बिजली कनेक्शन, पंखे की कमी, शौचालय की कमी जैसी शिकायतें अब अपर मुख्य सचिव खुद व्हाट्सएप पर सुनेंगे। आम लोगो से वीडियो और फोटो भेजने की भी अपील की है। बड़ी बात ये है कि शिक्षा विभाग के अपर मुख्य सचिव डॉ. एस. सिद्धार्थ ने अलग-अलग तरह की

शिकायतों के लिए अलग-अलग कैटेगरी बनायी है। इसके लिए अलग-अलग व्हाट्सएप नंबर भी जारी कर दिया गया है। जल्द से जल्द नोट कर लें नंबर शिक्षा अपर मुख्य सचिव डॉ सिद्धार्थ स्कूल के विभिन्न तरह के शिकायत के लिए अलग-अलग कैटेगरी बनाई है। इसके लिए व्हाट्सएप नंबर जारी किए हैं। स्कूल से जुड़े हुए शिकायत को विभिन्न वर्गों में बांटा गया है। कुल 5 वर्ग हैं। आम लोग इन पांच व्हाट्सएप नंबर पर अपनी शिकायत दर्ज कर सकेंगे। उन्होंने लोगों से शिकायत के साथ-साथ

फोटो भी भेजने की अपील की है। शिक्षा से जुड़ी शिकायत के लिए इस नंबर पर करें कॉल शिक्षा से जुड़ी शिकायतों के लिए 9229206202 पर कॉल कर सकते हैं। इस नंबर पर स्कूल का समय से नहीं खुलने, शिक्षक और हेडमास्टर के देर से आने, रूटीन के मुताबिक क्लास नहीं चलने, PTM का आयोजन, लैब और कंप्यूटर लैब आदि की समस्या, खेल सामग्री की अनुपलब्धता आदि की शिकायत सुनी जाएगी। स्कूल की आधारभूत संरचना को लेकर शिकायत अगर किसी शिकायतकर्ता के पास स्कूल की आधारभूत संरचना को लेकर शिकायत है तो वे व्हाट्स अप 9229206201 नंबर पर कॉल अपनी शिकायतें दर्ज करा सकते हैं। इस नंबर पर आम लोग स्कूल के भवन, पंखे, निर्माण कार्य की गुणवत्ता, बेंच-डेस्क की कमी, शौचालय की कमी, पेयजल संकट, बिजली कनेक्शन, चाहरदीवारी की कमी से जुड़ी शिकायत कर सकते हैं।

मध्याह्न भोजन से जुड़ी शिकायत अगर मध्याह्न भोजन से जुड़ी शिकायतें हैं तो आप 9229206203 पर कॉल कर सकते हैं। स्लरूकी गुणवत्ता, थाली की कमी, किचन शेड, गैस चूल्हा, शुक्रवार को अंडा और मौसमी फल का नहीं मिलना, किचन की साफ-सफाई से जुड़ी शिकायत सुनी जाएगी। कॉलेज और विश्वविद्यालय से जुड़ी शिकायत के लिए यहां करें कॉल कॉलेज और विश्वविद्यालय से जुड़ी शिकायत के लिए 9229206204 इस नंबर पर कॉल करें। शिक्षा अपर मुख्य सचिव डॉ. एस. सिद्धार्थ ने यूनिवर्सिटी और कॉलेज से जुड़ी शिकायत के लिए अलग नंबर का प्रयोग करेंगे। यह बिल्कुल अलग होगा। 9229206205 नंबर पर बच्चों की साइकिल, पोशाक, छात्रवृत्ति, किताब-कॉपी समेत अन्य तरह संकट, बिजली कनेक्शन, चाहरदीवारी की कमी से जुड़ी शिकायत कर सकते हैं।

गंगा दशहरा के दौरान गंगा में नहाने के दौरान चार लोग डूबे बिहार-यूपी सीमा पर हादसा




चन्दन कुमार चौबे । सिटी चीफ बिहार, आरा में गंगा दशहरा के दौरान गंगा में नहाने के दौरान चार लोग डूब गये हैं। घटना बिहार और यूपी के सीमावर्ती क्षेत्र शिवपुर गंगा घाट के समीप की है। सभी लोग बिहियां थाना क्षेत्र के खरौनी गांव के रहने वाले हैं। घटना की जानकारी मिलते ही मौके पर एसडीआरएफ की टीम के साथ पुलिस और प्रशासनिक अधिकारियों की टीम मौके पर पहुंची, लापता चारों लोगों की तलाश की जा रही है। जानकारी के अनुसार गंगा दशहरा के मौके पर बहोरनपुर थानाक्षेत्र के शिवपुर गंगा घाट पर श्रद्धालुओं की भीड़ रविवार सुबह से ही उमड़ रही थी। सैकड़ों लोग गंगा में स्नान करने

पहुंचे थे। इसी दौरान चार लोगों के गंगा में डूबने के बाद मौके पर अफरा-तफरी मच गई। घटना के बाद लापता चारों लोगों के परिजनों में कोहराम मच गया है। गंगा में डूबे सभी लोग बिहियां थाना क्षेत्र के खरौनी गांव के रहने वाले बताए जा रहे हैं। चारों की पहचान दीपू यादव, सोनू यादव, निशु शर्मा और रामजी गोंड के रूप में हुई है। भीषण गर्मी और कड़ी धूप के कारण चारों की तलाश करने में परेशानी आ रही है। हालांकि एसडीआरएफ के साथ-साथ स्थानीय गोतोखोरों की टीम भी नदी में डूबे लोगों की तलाश में जुटी है। घटनास्थल पर लोगों की भारी भीड़ मौजूद रही, परिजनों के बीच कोहराम मचा है।

UPSC प्री की परीक्षा आज : एक्जाम सेंटर के आसपास लागू होगा धारा 144

चन्दन कुमार चौबे । सिटी चीफ पटना, संघ लोक सेवा आयोग की सिविल सेवा की प्रारंभिक परीक्षा (पीटी) आज रविवार को आयोजित की जा रही है। देश के अलग-अलग राज्यों के केंद्रों पर यह परीक्षा होगी। सिविल सेवा प्रारंभिक परीक्षा 2024 दो पालियों में आयोजित की जाएगी। पहली पाली सुबह 9.30 बजे से और दूसरी पाली दोपहर 2.30 बजे से होगी। वहीं, सिविल सेवा परीक्षा में शामिल होने वाले सभी उम्मीदवारों को अपना एडमिट कार्ड परीक्षा केंद्र पर ले जाना होगा। उम्मीदवारों को अपनी तस्वीर वाला एक वैध आईडी कार्ड भी लाना होगा। परीक्षा में उपस्थित होने के लिए प्रवेश पत्र का प्रिंट आउट आवॉरिट स्थल पर प्रस्तुत करना होगा।




इसके साथ ही अर्न्थर्मी एग्जाम सेंटर पर परीक्षा के निर्धारित समय से कम से कम 30 से 60 मिनट पहले अपनी उपस्थिति सुनिश्चित करेंगे। तय समय के बाद किसी भी प्रकार से आपको परीक्षा हॉल में एंट्री नहीं दी जाएगी। यूपीएससी प्रीलिम एग्जाम का आयोजन 16 जून को 2 शिफ्ट में संपन्न करवाया जाएगा। पहली

शिफ्ट की परीक्षा सुबह 9:30 से 11:30 बजे तक एवं दूसरी शिफ्ट का एग्जाम दोपहर 2:30 से 4:30 बजे किया जाएगा। परीक्षा केंद्रों के आसपास धारा-144 लागू रहेगी। परीक्षा केंद्रों के आसपास किसी भी सामाजिक, सांस्कृतिक व राजनीतिक कार्यक्रम, जुलूस, रैलियों, नारेबाजी, धरना, प्रदर्शन करने की अनुमति नहीं है।

बिहार में हीट वेव से 24 घंटे में 13 की मौत 19 जून तक लू चलने की चेतावनी

चन्दन कुमार चौबे । सिटी चीफ पटना, बिहार में प्रचंड गर्मी और चिलचिलाती धूप से लोग परेशान हैं। हीट वेव की वजह से लोगों की जान भी जा रही है। बिहार में बीते 24 घंटे के भीतर अब तक 13 लोगों की मौत हो गयी है। मौसम विभाग ने 19 जून तक लू चलने की चेतावनी जारी की है। ऐसे में अभी फिलहाल इस भीषण गर्मी से बचने की जरूरत है। 18 से 22 जून के बीच इस भीषण गर्मी से थोड़ी राहत मिलेगी। इस दौरान तेज बारिश होने की संभावना मौसम विभाग ने जतायी है। बिहार में 24 घंटे के अंदर हीट वेव से 13 लोगों की जान चली गयी है। औरंगाबाद



में 5, सारण में 3, गया में 3, रोहतास में 1 और भोजपुर में 1 की मौत भीषण गर्मी और लू के कारण हो गयी है।

औरंगाबाद में जिन पांच की मौत हीट वेव से हुई है उनकी पहचान फेसर थाना क्षेत्र में बसडीहा कला गांव निवासी 70 वर्षीय बलराम

साव, महुआ धमकी निवासी अमित चौधरी, बारुण के जनकोप गांव निवासी विजेंद्र चंद्रवंशी, ओबरा की सुमित्रा देवी और एक महिला बस यात्री के रूप में हुई है। महिला बस यात्री महाराष्ट्र के पुणे की रहने वाली थी उनकी पहचान 35 वर्षीय सुनैना देवी के रूप में हुई है। इस घटना से परिजनों के बीच कोहराम मचा हुआ है। वहीं सारण में मस्जिद के इमाम समेत 3 लोगों की मौत हो गयी है। रोहतास में एक किसान की भी जान चली गयी है। वहीं गया जंक्शन पर 3 यात्रियों की लू लगने से मौत हो गयी है जबकि भोजपुर के नवादा थाना क्षेत्र में ई-रिक्षा चालक की मौत हो गयी।

छपरा में दर्दनाक हादसा

पति के सामने जिंदा जली पत्नी, नहीं खुला कार का सेंट्रल लॉक

चन्दन कुमार चौबे 7 सिटी चीफ छपरा, छपरा में बड़ा हादसा हुआ है। जहां तरैया थाना क्षेत्र में शनिवार सुबह कार में आग लगने से एक महिला की जिंदा जलकर मौत हो गई है। यह घटना जिले के तरैया थाना क्षेत्र के एसएच 104 स्थित बगही गांव के पास हुई। इस घटना में महिला का पति कार का शीशा तोड़कर बाहर निकलने में कामयाब हुआ। जिंदा जलने वाली महिला अवतार नगर के पकवलिया गांव निवासी दीपक राय की पत्नी सोनी देवी है। घटना की सूचना पर तरैया पुलिस फायर ब्रिगेड के साथ मौके पर पहुंची लेकिन तब तक महिला पूरी तरह से जल चुकी थी। घटना को लेकर



बताया जा रहा है कि दीपक कुमार राय और उनकी पत्नी सोनी देवी अयोध्या धाम दर्शन रामलला के दर्शन करने गए थे, वहां से लौटने के दौरान रास्ते में अचानक कार में आग लग गई, जिसमें पत्नी की

जलकर मौत हो गई। बताया जा रहा है कि स्विफ्ट डिजायर में आग लगने से कार लॉक हो गई थी। 13 जून को मैं अपनी पत्नी के साथ ससुराल मोरा गांव से अयोध्या के लिए निकला था। दर्शन कर

लौटने के दौरान गोरखपुर में भी रुका था, वहां गोरखधाम के दर्शन किए। वहां से वापस ससुराल लौट रहे थे कि अचानक बगली में कार से धुंआ निकला। पत्नी कार की पिछली सीट पर बैठी थी। उसने निकलने की कोशिश की लेकिन कार लॉक हो गया। मैं किसी तरह कार से निकल पाया। लेकिन मेरी पत्नी कार में जिंदा जल गई – दीपक कुमार राय, मृतका के पति। घटना की सूचना पाकर तरैया पुलिस और फायर ब्रिगेड की टीम घटनास्थल पर पहुंची, जब तक आग पर काबू पाया जाता तब तक महिला बुरी तरह से कर के अंदर ही जल गई थी

शिवहर में मना गंगा दशहरा एवं पिता दिवस सामाजिक संगठनों व प्रबुद्ध जनों ने दी शुभकामनाएं

चन्दन कुमार चौबे । सिटी चीफ शिवहर, गंगा दशहरा एवं पिता दिवस पर लोजपा जिला अध्यक्ष (शिवहर) विजय कुमार पांडे एवं परशुराम सेना (शिवहर) के जिला अध्यक्ष कन्हैया लाल पांडे ने दी शुभकामनाएं शिवहर गंगा दशहरा एवं पिता दिवस के अवसर पर जिले के सामाजिक संगठनों एवं प्रबुद्ध जनों ने शुभकामनाएं देते हुए कहा कि गंगा दशहरा के दिन मां गंगा का धरती पर अवतरण हुई

थी, वहीं पिता दिवस मनाया जा रहा है। पिता नीम के पेड़ के जैसे होते हैं। उसके पेड़ भले ही कड़वे हो पर वह छाया ठंडी देता है। जिले में गंगा दशहरा पर्व पूरी आस्था के साथ मनाया जा रहा है। गंगा दशहरा हिंदुओं का एक प्रमुख त्यौहार है। जो ज्येष्ठ शुक्ल दशमी को मनाया जाता है। इसी दिन मां गंगा का पृथ्वी पर अवतरित हुई थी। गंगा दशहरा के दिन का बड़ा

धार्मिक महत्व है इस शुभ दिन जो लोग मां गंगा की पूजा अर्चना करते हैं उन्हें मोक्ष की प्राप्ति होती है। साथ ही उनके पापों का नाश होता है। गंगा दशहरा पर सफेद वस्त्र को दान करना चाहिए, इसके अलावा मौसमी फल आम और सत्तू का दान करना शुभ माना जाता है। गंगा नदी या तालाबों में स्नान करने का बड़ा ही फलदाई लाभ प्राप्त होता है। आचार्य दीपक कुमार मिश्रा ने बताया है कि इस

पर्व पर गाय का दान करना महादान माना गया है। गंगा स्नान से 10 तरह के पापों से मुक्ति मिलती है, दीपदान भी करना चाहिए। ऐसा माना जाता है कि स्वर्ग से धरती पर मां गंगा के आने का पर्व है गंगा दशहरा। गंगा दशहरा के दिन कई लोग अपने कुल देवता की भी पूजा की जाती है। अमूमन घरों में गंगा दशहरा के दिन घर के देवता की भी पूजा की जाती है।

पटना से बड़ी खबर: श्रद्धालुओं से भरी नाव गंगा में डूबी

चन्दन कुमार चौबे । सिटी चीफ पटना, इस वक्त की बड़ी खबर पटना से आ रही है, जहां बाढ़ में बड़ा नाव हादसा हुआ है। गंगा दशहरा के मौके बाढ़ के उमानाथ घाट पर गंगा नदी में नाव डूबने से एक दर्जन से अधिक लोगों के नदी में डूबने की खबर है। नाव डूबने के बाद प्रशासन द्वारा गोताखोर की मदद से डूबे हुए

लोगों की खोजबीन जारी है। मौके पर एसडीआरएफ की टीम को लगाया गया है। गंगा घाट पर लोगों की भीड़ जमा हो गई है। गंगा में डूबे लोगों के परिजनों का रो-रोकर बुरा हाल है। नाव डूबने से एक दर्जन से लापता होने की खबर है। गंगा दशहरा के मौके पर सुबह से ही गंगा घाटों पर भीड़ देखी जा रही है। इस भीड़ में से कुछ लोग

गंगा के उसे पर जाने के लिए नाव में सवार हुए थे, जो बीच धार में जाकर पलट गई। नाव पर नालंदा जिले के रहने वाले एक बड़े अधिकारी के भी लापता होने की सूचना मिल रही है। अनुमंडल प्रशासन लापता लोगों के तलाश में जुटी हुई है जबकि स्थानीय लोग भी लापता लोगों की खोजबीन में लगे हुआ है।